


சாலை விபத்தில் உயிரிழந்த கழக உறுப்பினர்கள் 4 குடும்பங்களுக்கும் குடும்ப நிவாரண நிதியாக தலா ரூ.10 இலட்சம் வீதம் ரூ.40 இலட்சம் - காசோலையினை கழகத் தலைவர் மு.க.ஸ்டாலின் வழங்கினார்!



சென்னை, ஜூன். 11- மதுரையில் 1.6.2025 அன்று நடபெற்ற தி.மு.க. பொதுக்குழுக் கூட்டத்தில், கழகத் தலைவர் மு.க.ஸ்டாலின் அவர்கள், "கழக உறுப்பினர்கள் யாராவது எதிர்பாராத விதமாக சாலை விபத்தில் இறந்து போகும் சூழல் ஏற்பட்டால், இறந்த உறுப்பினரின் குடும்ப வாசிகள் 21 வயதுக்கு குறைவாக இருந்தால் அந்தக் குடும்பத்துக்கு தலைமைக் கழகத்தின் சார்பில் பத்து இலட்ச ரூபாய் நிவாரண நிதியாக வழங்கப்படும். அந்தப் பிள்ளைகளின் படிப்பு, குடும்பச் சூழலுக்கு இந்த நிதி உதவும்." என்று அறிவித்திருந்தார். அந்த வகையில், விபத்தில் மரணமடைந்த திண்டிவனம், இறையனூரைச் சேர்ந்த திருமதி சரிதா - இராமநாதபுரம் மாவட்டத்தைச் சேர்ந்த க.முத்தமிழ்செல்வன் - ஈரோடு மத்திய மாவட்டத்தைச் சேர்ந்த வே.சரவணன் - திருவாரூர் மாவட்டத்தைச் சேர்ந்த எம்.விக்கினேஷ் - கடலூர் மேற்கு மாவட்டத்தைச் சேர்ந்த குப்புசாமி - காஞ்சிபுரம் வடக்கு

மாவட்டத்தைச் சேர்ந்த கே.ஏ.ராமப்பிரசாத் - நாமக்கல் கிழக்கு மாவட்டத்தைச் சேர்ந்த கு.சுரணராஜ் - காஞ்சிபுரம் தெற்கு மாவட்டத்தைச் சேர்ந்த எஸ்.பிரகாசம் - திருநெல்வேலி மேற்கு மாவட்டத்தைச் சேர்ந்த பி.மேகலிங்கம் - சேலம் கிழக்கு மாவட்டத்தைச் சேர்ந்த ஆர்.முருகன் - விழுப்புரம் மத்திய மாவட்டத்தைச் சேர்ந்த மு.கிராமநாதன் - நாமக்கல் கிழக்கு மாவட்டத்தைச் சேர்ந்த கு.சரவணகுமார், ஈரோடு வடக்கு மாவட்டத்தைச் சேர்ந்த எம்.விக்கினேஷ் - மதுரை வடக்கு மாவட்டத்தைச் சேர்ந்த என். திருப்பதி - நாமக்கல் கிழக்கு மாவட்டத்தைச் சேர்ந்த ஜி.முத்துராஜா - இராமநாதபுரம் மாவட்டத்தைச் சேர்ந்த நா.மாரிமுத்து - திருநெல்வேலி மேற்கு மாவட்டத்தைச் சேர்ந்த திருமதி பார்வதி (எ) உஷா - திருப்பூர் தெற்கு மாவட்டத்தைச் சேர்ந்த இ.பரதகுமார் ஆகிய 18 குடும்பத்திற்கு நிதியுதவி வழங்கியதைத் தொடர்ந்து; தேனி தெற்கு மாவட்டத்தைச் சேர்ந்த ப.மணிகண்டன்



தனது மனைவி ம.சுகன்யா ஆகியோர், 09.12.2025 அன்று உத்தமபாளையம் - கம்பம் மெயின் ரோடு காக்கில் சிக்கையன்பட்டி பண்டாரம் களம் அருகில் அவர்கள் சென்ற இருசக்கரம் வாகனம் மீது ஆம்னி பேருந்து மோதி விபத்தில் சிக்கியும் - ஈரோடு மத்திய மாவட்டத்தைச் சேர்ந்த வி.கோபாலகிருஷ்ணன் அவர்கள், கடந்த 20.11.2025 அன்று சென்னை மலையிலிருந்து இரவு பணி முடிந்து வீடு திரும்பும்போது வழியில் சென்னையிலே, பெருந்துறை ரோடு, எஸ்எஸ்என் நகர் அருகில் இருசக்கர வாகனத்தில் வரும்போது வேள் மோதி விபத்தில் சிக்கியும் - தருமபுரி கிழக்கு மாவட்டத்தைச் சேர்ந்த பி.சண்முகம் அவர்கள், 10.07.2025 அன்று ஓசூருக்கு வேலை செல்வதற்காகவிளப்பநாயக்காள்ளி - ஏ.பாப் பாரப்பட்டி ரோட்டில் எட்டியாம்பட்டி ஏரி மதகு அருகே அவர் சென்ற இருசக்கரம் வாகனம் மீது எதிரில் வந்த மினி வாரி மோதி விபத்தில் சிக்கியும் - காஞ்சிபுரம் தெற்கு மாவட்டம், விவ்வராயநல்லூர் கிராமத்தைச் சேர்ந்த என்.கார்த்திக்

அவர்கள், 30.10.2025 அன்று ஜி.எஸ்.டி.சாலை, இருங்குன்றம்பள்ளி பாலாறு பாலம் அருகே அவர் வந்த இருசக்கர வாகனம்மீது அரசு பேருந்து மோதி விபத்தில் சிக்கியும் உயிரிழந்த இந்த 4 குடும்பங்களுக்கும் குடும்ப நிவாரண நிதியாக, தலா ரூபாய் 10 இலட்சத்திற்கான காசோலையினை, கழகத் தலைவர் மு.க.ஸ்டாலின் அவர்கள், தேனி தெற்கு மாவட்டத்தைச் சேர்ந்த ப.மணிகண்டன் - திருமதி ம.சுகன்யா ஆகியோரின் மகன் எம்.கௌதம் அவர்களிடமும் - ஈரோடு மத்திய மாவட்டத்தைச் சேர்ந்த வி.கோபாலகிருஷ்ணன் அவர்களின் மனைவி திருமதி ஜி.சவிதா அவர்களிடமும் - தருமபுரி கிழக்கு மாவட்டத்தைச் சேர்ந்த பி. சண்முகம் அவர்களது மனைவி திருமதி எஸ்.நதியா அவர்களிடமும் - காஞ்சிபுரம் தெற்கு மாவட்டத்தைச் சேர்ந்த என்.கார்த்திக் அவர்களின் மனைவி திருமதி சபிதா அவர்களிடமும் நேற்று (10-06-2026) காலை வழங்கினார்.

'இயக்குநர் இமயம்' என்று மக்களால் அழைக்கப்பட்ட

இயக்குனர் பாரதிராஜா மறைவு!

கழகத் தலைவர் மு.க.ஸ்டாலின் - எதிர்க்கட்சித் தலைவர் உதயநிதி ஸ்டாலின் - திரையுலகினர் நேரில் அஞ்சலி!

சென்னை, ஜூன். 11- தமிழ் சினிமாவில் இயக்குனர் இமயம் என அழைக்கப்பட்ட இயக்குனர் பாரதிராஜா அவர்கள், (வயது 84), உடல்நலக்குறைவால் நேற்று (10.6.2026 - புதன்கிழமை) காலை கிழக்கு எய்தினார் என்பதை அறிவிக்க வாரிசு வழங்கியுள்ளார்.



இச்செய்தியறிந்ததும் கழகத் தலைவர் மு.க.ஸ்டாலின், சட்டமன்ற எதிர்க்கட்சித் தலைவர் உதயநிதி ஸ்டாலின் உள்பட அரசியல் கட்சித் தலைவர்கள், திரையுலக பிரமுகர்கள் திரளாகச் சென்று மறைந்த இயக்குனர் பாரதிராஜா அவர்களின் உடல் மீது மலர் மாலை வைத்து இறுதி அஞ்சலி செலுத்தினர்.

என்ற பெருமைக்குரியவரும் ஆவார். மகன், நடிகர் மனோஜ் குமார் மறைவுக்கு பின் மனதளவினும், உடலளவினும் பாதிக்கப்பட்ட பாரதிராஜா சில மாதங்கள் மருத்துவமனையில் சிகிச்சை பெற்று வந்தார். ஒரு மாதத்திற்கு முன் வீடு திரும்பிய அவர் வீட்டில் ஓய்வெடுத்து வந்தார். இந்நிலையில் நேற்று (10.6.2026) அதிகாலை இயக்குனர் பாரதிராஜா அவர்கள் மறைவுற்றார்.

தேனி மாவட்டம் அல்லிநகரத்தில் 1941ம் ஆண்டு ஜூலை 17ல் பிறந்தவர் பாரதிராஜா. இவருக்கு சகோதரிகள் மூவர். சகோதரர்கள் மூவர். பாரதிராஜாவின் இயற்பெயர் சின்னசாமி ஆகும். சினிமா மீதுள்ள ஆர்வத்தால் சென்னைக்கு வந்த பாரதிராஜா, இயக்குநர் பிபுல்லையாவிடம் உதவியாளராக பணிபுரியும் வாய்ப்புக்கிடைத்தது. அதன் பின் பிரபல கன்னட இயக்குநரான பூட்டண்ணா கனகலிடம் சேர்ந்து சினிமா வின் துணைக் கங்கன் அணைத்தையும் கற்றார்.

பாரதிராஜா மறைவுக்கு கழகத் தலைவர் மு.க.ஸ்டாலின், சட்டமன்ற எதிர்க்கட்சித் தலைவர் உதயநிதி ஸ்டாலின், மதிசூக பொதுச் செயலாளர் வைகோ, நாம் தமிழர் கட்சித் தலைவர் சீமான், கவிப்பேரரசு வைரமுத்து, சூப்பர் ஸ்டார் ரஜினிகாந்த், கலைஞர் அணி கமலஹாசன் எம்.பி., புரட்சி தமிழன் சத்தியராஜ் உள்பட பல்வேறு அரசியல் கட்சித் தலைவர்கள், திரையுலகினர், பொது மக்கள் நேரில் சென்று அஞ்சலி செலுத்தினர்.

16 வயதிலேயே படத்தின் மூலம் இயக்குநராக அறிமுகம் ஆனார். தொடர்ந்து கிழக்கே போகும் ரயில், சிகப்பு ரோஜாக்கள், டிக் டிக் டிக், காத்தல் ஓவியம், வாலைபேய் வாடா, மண் வாசனை, புதுமைப்பெண், ஒரு கைதியின் டைரி, முதல் மரியாதை, கடலோர கவிதைகள், வேதம் புதிது, கொடி பறக்குது, என்னுயிர் தோழன், புது நெல்லு புது நாத்து, நாடோடி தென்றல், கேப்டன் மகன், கிழக்கு சீமையிலே, கருத்தம்மா, பசும்பொன், தமிழ் செல்வன், அந்தி மந்தாரை, தாஜமகால், கடல் பூக்கள், ஈரநிலம், கண்களால் கைது செய், பொய்மலர், அன்னக்கொடி, மீண்டும் ஒரு மரியாதை உள்ளிட்ட படங்களை இயக்கி உள்ளார்.

கலைஞர் தொலைக்காட்சியில் தொடர்களை இயக்கியவர்! முத்தமிழறிஞர் கலைஞர் மீது மிகுந்த அன்பும், பற்றும் கொண்ட இயக்குநர் இமயம் பாரதிராஜா வெள்ளத்திரை மட்டுமின்றி சின்னத் திரையிலும் ஜொலித்துள்ளார். கலைஞர் தொலைக்காட்சியில் 3 வெற்றி தொடர்களை இயக்கியுள்ளார்.

ஸ்டூடியோவுக்குள் நடந்த சினிமாவை கிராமத்துக்கு அழைத்து சென்று மண் வாசனையுடன் படத்தை கொடுத்தவர். இயக்கம் தாண்டி தயாரிப்பாளர், நடிகர் என பன்முகத் திறமை கொண்டவர் பாரதிராஜா பல்வேறு நடிகர், நடிகைகளை அறிமுகப்படுத்தியவர்

வெள்ளத்திரையில் 40க்கும் மேற்பட்ட திரைப்படங்களை இயக்கியும், 20க்கும் மேற்பட்ட திரைப்படங்களில் நடித்தும் தமிழ் மக்களை பெரிதும் கவர்ந்தவர் இயக்குநர் இமயம் பாரதிராஜா... வெள்ளத்திரையில் வெற்றிகள் பல

படைத்த அவர், சின்னத்திரையிலும் ஜொலித்தார். முத்தமிழறிஞர் கலைஞர் மீது மிகுந்த அன்பும், பற்றும் கொண்ட பாரதிராஜா, கலைஞர் தொலைக்காட்சியில் 3 தொடர்களை இயக்கி ரசிக பெருமக்களை கவர்ந்திருந்தார். 2008ஆம் ஆண்டு முதல், கலைஞர் தொலைக்காட்சிக்காக தொடர்களை இயக்கினார்.. பாரதிராஜாவின் புகழ்பெற்ற திரைப்படமான 'முதல் மரியாதை'யின் தலைப்பிலேயே கலைஞர் தொலைக்காட்சிக்காக ஒரு தொடரையும் இயக்கினார். இந்த தொடர் மிகப்பெரிய வெற்றியை பெற்றது.. இதேபோல், கிராமத்துப் பின்னணியில், "தெக்கத்தி பொண்ணு" மற்றும் கிராமத்து மக்களின் வாழ்க்கை முறை, உறவுகள் மற்றும் கலாச்சாரத்தை மையமாக வைத்து "அப்பனும் ஆத்தானும்" ஆகிய நெடுந் தொடர்களும் கலைஞர் தொலைக்காட்சியில் வெற்றி காவியம் படைத்தது. வெள்ளத்திரையை போன்று சின்னத்திரையிலும் கலைஞர் தொலைக்காட்சி மூலம் கிராமங்களின் மண் வாசனையை, உறவுகளின் நேசத்தையும் அணைவரின் வீடுகளுக்கும் கொண்டு சேர்த்து முத்திரை பதித்தார் பாரதிராஜா. சின்னத்திரையில் கலைஞர் தொலைக்காட்சிக்கு மட்டுமே நெடுந் தொடர்களை பாரதிராஜா இயக்கினார். பாரதிராஜா இயக்கிய இந்த 3 நெடுந் தொடர்களும் முத்தமிழறிஞர் கலைஞரின் கைவண்ணத்தால் உருவான வசந்த காவியங்களாகும்.

இயக்குனர் அமிர்தம் இறங்கல்! இயக்குநர் அமிர்தம் வெளியிடப்பட்டுள்ள இரங்கல் செய்தியில், தமிழ்த்திரையுலகில் புதுமையை அருமையாகப் புகழ்ந்த பெருமைப்பட வைத்தவர் பாரதிராஜா! பாரதிராஜாவின் மறைவு மறக்க முடியாதது; ஈடுசெய்ய முடியாதது என்றும் இரங்கல் தெரிவித்துள்ளார்.

இறுதி ஊர்வலம்! மறைந்த இயக்குனர் பாரதிராஜா அவர்களின் இறுதி ஊர்வலம் - அரசு மரியாதையுடன் இன்று (11.6.2026) மாலை 3 மணிக்கே தேனியில் உள்ள அவரது சொந்தத் தோட்டத்தில் இறுதிச் சடங்குகள் நடைபெறுகின்றன.

'என் இனிய தமிழ் மக்களே' என்ற அவரின் குரல் என்றும் ஒலித்துக் கொண்டே இருக்கும்!

தமிழ் சினிமாவில் புதுப்பாய்ச்சலை ஏற்படுத்தியவர் பாரதிராஜா!

எதிர்க்கட்சித் தலைவர் உதயநிதி ஸ்டாலின் இரங்கல்!

சென்னை, ஜூன். 11- 'இயக்குநர் இமயம்' பாரதிராஜா மறைவுக்கு இரங்கல் தெரிவித்து எதிர்க்கட்சித் தலைவர் உதயநிதி ஸ்டாலின் அவர்கள் வெளியிட்டுள்ள சமூக வலைதளப் பதிவில், 'என் இனிய தமிழ் மக்களே' என்ற அவரின் குரல் என்றும் ஒலித்துக் கொண்டே இருக்கும் என்றும்; தமிழ்ச் சினிமாவில் புதுப்பாய்ச்சலை ஏற்படுத்தியவர் என்றும் குறிப்பிட்டுள்ளார்.



இதுகுறித்து அவரது பதிவு வருமாறு:- தமிழ்த்திரையுலகின் தனிப்பெரும் ஆளுமை 'இயக்குநர் இமயம்' பாரதிராஜா சாரின் நினைவுக்கு நீலாங்கரையில் உள்ள அவரது இல்லம் சென்று மாலை வைத்து அஞ்சலி செலுத்தினோம்.

சிகிச்சை முடித்து வீடு திரும்பியவர், எப்படியும் மீண்டு வருவார் என்று எதிர் பார்த்த நிலையில், அவரது மரணச் செய்தி இன்று காலை பேரிடியாக வந்தது. முத்தமிழ் அறிஞர் கலைஞர் அவர்களின் பாசத்திற்குரிய இயக்குநர், நம் கழகத் தலைவர் அவர்களின் மீது மிகுந்த அன்பு கொண்டிருந்தவர். எளிய மக்களின் வாழ்க்கையை - உணர்வைப் பிரதிபலித்து, தமிழ்ச் சினிமாவில் புதுப்பாய்ச்சலை ஏற்படுத்திய பாரதிராஜா சாரின் மறைவு, கலையுலகிற்கு ஈடு செய்ய முடியாத பேரிழப்பு. அரங்கிற்குள் இருந்த சினிமாவை வயலில் வெளிக்கும் - கடற்கரைக்கும் - கிராமங்களுக்கும் எடுத்துச் சென்ற வித்தைக்காரர். எக்காலத்திற்கும் நிலைத்திருக்கும் படைப்புக்களைத் தந்து, திரையுலகை கலைஞர்கள் பலரை தமிழ் சினிமாவில் அறிமுகப்படுத்திய பெருமைக்குரியவர். பாரதிராஜா சாரின் மறைவிற்கு எனது ஆழ்ந்த இரங்கலையும் அவரது குடும்பத்தினர், ரசிகர்கள், நண்பர்கள் அனைவருக்கும் என் ஆறுதலையும் தெரிவித்துக் கொள்கிறேன். 'என் இனிய தமிழ் மக்களே' என்ற மண் வாசனை மிகுந்த அவரது குரல் நம் செவிகளில் என்றமே ஒலித்துக் கொண்டே இருக்கும். பாரதிராஜா சார், அவர் படைப்புகளின் வழியே என்றும் நம்மிடையே வாழ்ந்து கொண்டிருப்பார். இவ்வாறு எதிர்க்கட்சித் தலைவர் உதயநிதி ஸ்டாலின் அவர்கள் பதிவிட்டுள்ளார்.

'நவீன தமிழ்நாட்டின் சிற்பி' - மாணவர்களிடையே கருத்தரங்கம்!

மாணவரணிச் செயலாளர் ஈரோடு வீரமணி அறிவிப்பு!

சென்னை, ஜூன். 11- "நவீன தமிழ்நாட்டின் சிற்பி" என்ற தலைப்பில் மாணவர்களிடையே கருத்தரங்கம் நடைபெறுகிறது. இது குறித்து மாணவரணிச் செயலாளர் ஈரோடு வீரமணி அறிவிப்பு வருமாறு:- கழக மாவட்டம் - புகாரி - ச. இளையசூரி தேதி - கருத்துரையாளர்கள் - ஏற்பாட்டாளர்

வருமாறு திருப்பூர் - மத்திய -14.06.2026 - ஸ்ரீராம், இளம் பேச்சாளர் - து. கோபிநாத், மாவட்ட அமைப்பாளர், திருப்பூர் மத்திய மாவட்டம், 20.6.2026 -சுப. வீரபாண்டியன் / அலீம் அல் புகாரி - ச. இளையசூரி யன், மாவட்ட அமைப்பாளர், புதுக்கோட்டை

28.6.2026- கருர் முரளி - செ. அந்தோணி ராஜ், மாவட்ட அமைப்பாளர் - கோவை வடக்கு மாவட்டம். - 28.6.2026 - திருச்சி சிவா - ஒருங்கிணைந்த நாமக்கல் மாவட்ட மாணவர் அணி. இவ்வாறு தி.மு.க. மாணவரணி செயலாளர் ஈரோடு வீரமணி தெரிவித்துள்ளார்.